

## lalitātriśatīstotram

### || atha śrīlalitātriśatī stotram ||

kakārarūpā kalyāṇī kalyāṇa-guṇa-śālinī |

kalyāṇaśaila-nilayā kamanīyā kalāvati || 1||

kamalākṣī kalmaṣaghñī karuṇāmṛta sāgarā |

kadamba-kānanāvāsā kadamba kusuma-priyā || 2||

kandarpa-vidyā kandarpa janakāpāṅga vikṣaṇā |

karpūravīṭī saurabhya kallolita kakuptaṭā || 3||

kalidoṣaharā kañja-locanā kamravigrahā |

karmādi sākṣiṇī kārayitrī karma-phala-pradā || 4||

ekārarūpā caikākṣaryekānekākṣarākṛtiḥ |

etattaditya-nirdeśyā caikānanda cidākṛtiḥ || 5||

evamityāgamābodhyā caika-bhakti madarcitā |

ekāgra-citta nirdhyātā caiṣaṇā rahitāddṛtā || 6||

elāsugandhi-cikurā cainaḥ kūṭa vināśinī |

ekabhogā caikarasā caikaiśvarya pradāyinī || 7||

ekātapatra sāmrajya pradā caikānta-pūjitā |

edhamāna-prabhā caijad-aneka-jagadīśvarī || 8||

ekavīradi samsevyā caikaprābhava śālinī |

īkārarūpā ceśitrī cepsitārtha pradāyinī || 9||

īddṛgitya vinirdeśyā ceśvaratva vidhāyinī |

īśānādi brahmamayī ceśitvādyāṣṭa siddhidā || 10||

## lalitātriśatīstotram

īkṣitrīkṣaṇa sṛṣṭāṇḍa koṭirīśvara vallabhā |

īḍitā ceśvarārdhāṅga śarīreśādhi devatā || 11||

īśvara prerāṇakarī ceśatāṇḍava sākṣiṇī |

īśvarotsaṅga nilayā cetibādhā vināśiṇī || 12||

īhāvīrāhitā ceśa śakti rīṣat smitānanā |

lakārarūpā lalitā lakṣmī vāṇī niṣevitā || 13||

lākinī lalanārūpā lasaddāḍima pāṭalā |

lalantikālasatphālā lalāṭa nayanārcitā || 14||

lakṣaṇojjvala divyāṅgī lakṣakoṭyaṇḍa nāyikā |

lakṣyārthā lakṣaṇāgamyā labdhakāmā latātanuḥ || 15||

lalāmarājadalikā lambimuktālatāñcitā |

lambodara prasūrlabhyā lajjāḍhyā layavarjitā || 16||

hrīṅkāra rūpā hrīṅkāra nilayā hrīṅpadapriyā |

hrīṅkāra bijā hrīṅkāra-mantrā hrīṅkāra-lakṣaṇā || 17||

hrīṅkāra-japa suprītā hrīṅmatī hrīṅ-vibhūṣaṇā |

hrīṅ-sīlā hrīṅ-padārāḍhyā hrīṅgarbhā hrīṅ-padābhidhā || 18||

hrīṅkāra-vācyā hrīṅkāra pūjyā hrīṅkāra pīṭhikā |

hrīṅkāra-vedyā hrīṅkāra-cintyā hrīṅ hrīṅ-śarīriṇī || 19||

hakārarūpā haladhṛt-pūjitā hariṅekṣaṇā |

hara-priyā harārāḍhyā hari-brahmendra vanditā || 20||

hayārūḍhā sevitāṅghrir-hayamedha samarcitā |

haryakṣa-vāhanā haṁsa-vāhanā hata-dānavā || 21||

## lalitātriśatīstotram

hatyādi-pāpa-śamanī haridaśvādi sevītā |

hasti-kumbhottuṅka kucā hasti-kṛtti priyāṅganā || 22||

haridrā-kuṅkumā digdhā haryaśvādyamarārcitā |

harikeśa-sakhī hādi-vidyā hallāmadālasā || 23||

sakārarūpā sarvajñā sarveśī sarva-maṅgalā |

sarva-kartrī sarva-bhartrī sarva-hantrī sanātanā || 24||

sarvānavadyā sarvāṅga sundarī sarva-sākṣiṇī |

sarvātmikā sarva-saukhya dātrī sarva-vimohinī || 25||

sarvādhārā sarvagatā sarvāvaguṇa-varjitā |

sarvāruṇā sarvamātā sarva-bhūṣaṇa bhūṣitā || 26||

kakārārthā kālahantrī kāmeśī kāmitārthadā |

kāmasañjīvinī kalyā kaṭhinastana maṅḍalā || 27||

karabhoruḥ kalā-nātha mukhī kacajitāmbhudā |

kaṭākṣasyandi karuṇā kapāli prāṇa nāyikā || 28||

kāruṇya vighrahā kāntā kāntidhūta japāvaliḥ |

kalālāpā kambu-kaṅṭhī karanirjita pallavā || 29||

kalpavallī samabhujā kastūrī tilakāñcitā |

hakārārthā haṁsa-gatir-hāṭakābharaṇojjvalā || 30||

hārahāri kucābhogā hākinī halyavarjitā |

haritpati samārādhyā haṭhātkāra hatāsurā || 31||

harṣapradā havirbhoktrī hārda santamasāpahā |

hallīsalāsyā santuṣṭā haṁsa-mantrārtha rūpiṇī || 32||

## lalitātriśatīstotram

hānopādāna nirmuktā harṣiṇī harisodarī |

hāhāhūhū mukha stutyā hāni vṛddhi vivarjitā || 33||

hayyaṅgavīna hṛdayā harikopāruṇāmśukā |

lakārākhyā latāpūjyā layasthityudbhavēśvarī || 34||

lāśya darśana santuṣṭā lābhālābha vivarjitā |

laṅghyetarājñā lāvaṅya śālinī laghu siddhidā || 35||

lākṣārāsa savarṇābhā lakṣmaṇāgraja pūjitā |

labhyatarā labdha bhakti sulabhā lāṅgalāyudhā || 36||

lagnacāmara hasta śrīśāradā parivījitā |

lajjāpada samārādhyā lampāṭā lakuleśvarī || 37||

labdhamānā labdharasā labdha sampatsamunnatiḥ |

hrīṅkāriṇī ca hrīṅkari hrīm-madhyā hrīm-śikhāmaṇiḥ || 38||

hrīṅkāra-kuṇḍāgni śikhā hrīṅkāra śāśicandrikā |

hrīṅkāra bhāskara-rucir-hrīṅkārāmbhoda cañcalā || 39||

hrīṅkāra kandāṅkurikā hrīṅkāraika parāyaṅam |

hrīṅkāra dīrghikāhaṁsī hrīṅkārodyāna kekinī || 40||

hrīṅkārāraṅya hariṇī hrīṅkārāvāla vallarī |

hrīṅkāra pañjaraśukī hrīṅkārāṅgaṇa dīpikā || 41||

hrīṅkāra kandarā simhī hrīṅkārāmbhoja bhṛṅgikā |

hrīṅkāra sumano mādhvī hrīṅkāra tarumañjarī || 42||

sakārākhyā samarasā sakalāgama samstutā |

sarva-vedānta tātparyā-bhūmiḥ sada-sadāśrayā || 43||

## lalitātriśatīstotram

sakalā saccidānandā sādhyā sadgatidāyinī |

sanakādimunidhyeyā sadāśiva kuṭumbinī || 44||

sakālādhiṣṭhāna rūpā satyarūpā samākṛtiḥ |

sarva-prapañca nirmātrī samanādhika varjitā || 45||

sarvottuṅgā saṅga-hīnā saguṇā sakaleśvarī |

kakāriṇī kāvyalolā kāmeśvara manoharā || 46||

kāmeśvara-praṇānāḍī kāmeśotsaṅga vāsinī |

kāmeśvarāliṅgitāṅgī kameśvara sukha-pradā || 47||

kāmeśvara praṇayinī kāmeśvara vilāsinī |

kāmeśvara tapaḥ siddhiḥ kāmeśvara manaḥ priyā || 48||

kāmeśvara prāṇa-nāthā kāmeśvara vimohinī |

kāmeśvara brahma-vidyā kāmeśvara gṛheśvarī || 49||

kāmeśvarāhlādakarī kāmeśvara maheśvarī |

kāmeśvarī kāmakoṭi nilayā kāṅkṣitārthadā || 50||

lakāriṇī labdharūpā labdhadhīr-labdha vāñcitā |

labdhapāpa manodūrā labdhāhaṅkāra durgamā || 51||

labdha-śaktir-labdha dehā labdhaiśvarya samunnatiḥ |

labdha vṛddhir-labdha līlā labdha-yauvana śālinī || 52||

labdhātīśaya sarvāṅga saundaryā labdha vibhramā |

labdharāgā labdhapatirlabdha nānāgamasthitiḥ || 53||

labdha bhogā labdha sukhā labdha harṣābhi pūjitā |

hrīṅkāra mūrtir-hrīṅkāra saudhaśṛṅga kapotikā || 54||

## **lalitātriśatīstotram**

hrīnkāra dugdhābdhi sudhā hrīnkāra kamalendirā |

hrīnkāra-maṇi dīpārcir-hrīnkāra taruśārikā || 55||

hrīnkāra peṭaka maṇir-hrīnkāra-darśa bimbitā |

hrīnkāra kośāsilatā hrīnkārāsthāna nartakī || 56||

hrīnkāra śuktikā muktā-maṇir-hrīnkāra bodhitā |

hrīnkāramaya sauvarṇa-stambha vidruma putrikā || 57||

hrīnkāra vedopaniṣad hrīnkārādhvara dakṣiṇā |

hrīnkāra nandanārāma nava-kalpaka vallarī || 58||

hrīnkāra himavadgaṅgā hrīnkārārṇava kaustubhā |

hrīnkāra mantra sarvasvā hrīnkārapara saukhyadā || 59||

|| iti śrī brahmāṇḍapurāṇe uttarākhaṇḍe śrī hayagrīvāgastya-saṁvāde

śrīlalitātriśatī stotra kathanaṁ sampūrṇam ||